

तत्काल/समयबद्ध

संख्या 83/XXX/(2)/2014-3(16)2012

प्रेषक,

सुभाष कुमार,  
मुख्य सचिव,  
उत्तराखण्ड शासन।

सेवा में,

1. समस्त अपर मुख्य सचिव, उत्तराखण्ड शासन।
2. समस्त प्रमुख सचिव/सचिव/प्रभारी सचिव, उत्तराखण्ड शासन।
3. समस्त विभागाध्यक्ष/कार्यालयाध्यक्ष, उत्तराखण्ड।

कार्मिक अनुभाग-2

देहरादून: दिनांक 26 फरवरी, 2014

विषय:-राज्याधीन सेवाओं के अन्तर्गत आरक्षित श्रेणी के पूर्व से चली आ रही रिक्तियों के बैकलॉग को भरे जाने के सम्बन्ध में।

महोदय,

उपर्युक्त विषय पर मुझे यह कहने का निदेश हुआ है कि लोक सेवा आयोग की परिधि के अन्तर्गत तथा लोक सेवा आयोग की परिधि के बाहर विभिन्न विभागों के अन्तर्गत सीधी भर्ती के आरक्षित श्रेणी के चिन्हित रिक्त पदों के बैकलॉग को भरे जाने के सम्बन्ध में कार्मिक विभाग के शासनादेश संख्या 874/XXX(2)/2008, दिनांक 02 जुलाई, 2008, शासनादेश संख्या 105/XXX(2)/2010, दिनांक 28 जनवरी, 2010, शासनादेश संख्या 1552/XXX(2)/2010, दिनांक 18 अक्टूबर 2010, शासनादेश संख्या 429/XXX(2)/2012, दिनांक 15 मई, 2012, शासनादेश संख्या 729/XXX(2)/2012, दिनांक 6 अगस्त, 2012, तथा शासनादेश संख्या 1109/XXX(2)/2012, दिनांक 8 नवम्बर, 2012 द्वारा व्यापक निर्देश दिये गये हैं।

2- उक्त के अतिरिक्त अद्यतन शासनादेश संख्या 1028/XXX(2)/2013, दिनांक 25 सितम्बर, 2013 द्वारा विशेष अभियान चलाकर आरक्षित रिक्तियों को बैकलॉग सहित आगणित करते हुए अध्याचन तैयार कराकर समयबद्ध रूप से लोक सेवा आयोग तथा आयोग की परिधि के बाहर के पदों के सन्दर्भ में उत्तराखण्ड प्राविधिक शिक्षा परिषद को उपलब्ध कराने के निर्देश दिये गये थे।

3- इस सम्बन्ध में अभी तक विभिन्न विभागों द्वारा सीधी भर्ती के आरक्षित श्रेणी के रिक्त पदों को भरने के सम्बन्ध में अपेक्षित कार्यवाही पूर्ण नहीं की गयी है। यह स्थिति शासन के आरक्षण नीति के प्रतिकूल है।

- 4- शासन द्वारा इस सम्बन्ध में सम्यक विचारोपरान्त निम्नलिखित निर्णय लिये गये हैं:-
- (1) लोक सेवा आयोग की परिधि की अन्तर्गत तथा लोक सेवा आयोग की परिधि के बाहर के पदों में विभिन्न सेवा संवर्गों में जहाँ-जहाँ अनुसूचित जाति-अनुसूचित जनजाति का सीधी भर्ती के सापेक्ष बैकलॉग है, वहाँ बैकलॉग को पूर्ण करने के लिये शीघ्रातिशीघ्र कार्यवाही करते हुये बैकलॉग के पदों के लिये अधियाचन तत्काल प्रेषित किये जायें।
  - (2) लोक सेवा आयोग की परिधि के अन्तर्गत तथा लोक सेवा आयोग की परिधि के बाहर सीधी भर्ती के अनुसूचित जाति एवं अनुसूचित जनजाति के रिक्त पदों को आगणित कर अधियाचन प्रेषित करके श्रृंखलाबद्ध रूप से विज्ञप्तियाँ प्रकाशित करने की कार्यवाही सुनिश्चित की जायें।

कृपया उपरोक्त निर्देशों का कड़ाई से अनुपालन सुनिश्चित करते हुए अनुपालन की सूचना कार्मिक विभाग को तत्काल उपलब्ध कराने का कष्ट करें।

भवदीय,  
(सुभाष कुमार)  
मुख्य सचिव।

संख्या 83 / XXX(2) / 2014-3(16)2012, तददिनांकित

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. मण्डलायुक्त गढ़वाल/कुमायूं, उत्तराखण्ड।
2. सचिव, उत्तराखण्ड लोक सेवा आयोग, हरिद्वार।
3. सचिव, प्राविधिक शिक्षा परिषद, रूड़की, हरिद्वार।
4. समस्त जिलाधिकारी, उत्तराखण्ड।
- ✓ 5. अधिशासी निदेशक, एन.आई.सी., सचिवालय परिसर, देहरादून को वैबसाईड में प्रदर्शित करने हेतु।

आज्ञा से,  
(रमेश चन्द्र लोहनी)  
अपर सचिव।